



NA VAKATAKILAI NI LEQA TUBU KOSO E NA TALEVONI VEIKAUYAKI

Kevaka e tubu koso e dua na leqa me baleta na nomu bula, na nomu tauvimate, se na nomu i tikotiko, e rawa ni vakauti yani ki na nomu talevoni veikauyaki na i vakatakilakila ni leqa tubu koso.

Na sala ni veitaratara oqo e yacana na Emergency Mobile Alert. E na vakauta yani ki na nomu talevoni veikauyaki na i vakatakilakila ni leqa tubu koso, e dua vei ratou na tabana digitaki me ratou qarava. E na rogo levu sara me rawa kina ni ko rogoa.

Na cava me'u cakava kevaka au sa rogoca na i vakatakilakila ni dua na leqa tubu koso?

Muduka na ka ko cakava tiko, ka muria na i vakasala e tukuni yani. E dau vakau ga na i vakatakilakila ni leqa tubu koso:

- Kevaka e yaco e dua na ka e rawa ni vakaleqai kina na bula, na i tuvaki ni bula, se na i tikotiko; se
- Na kena dau vakatovolei na sala ni veitaratara, vakadua se vakarua e na dua na yabaki.

Kevaka e vakau yani vei iko na i vakatakilakila ni leqa tubu koso, taura vakabibi ka cakava na veika e tukuni me caka.

E sega ni rawa ni rogoci e na talevoni taucoko na i vakatakilakila ni leqa tubu koso e vakauta yani na Emergency Mobile Alert. Kevaka ko rogoca rawa e na nomu talevoni, vakaraitaka vei ira ko ni tiko veivolekati kaya.

E dodonu beka me'u vakalewena na kena fomu me rawa kina ni vakau mai vei au na i tukutuku ni leqa tubu koso?

E sega ni gadrevi me vaka kina. E dau caka ga na veitaratara vakaoqo e na veivanua e dau yaco kina vakawasoma na leqa. E na qai caka na veitaratara vata kei iko kevaka e yaco na leqa tubu koso e na yasa ni vanua ko vakaitikotiko kina.

Kevaka e waqa tiko na nomu talevoni ka rawa ni ciqoma na i vakatakilakila ni leqa tubu koso, kevaka tale ga ko tiko e na loma ni vanua e taketetaki, ko na rawa ni rogoca na i vakatakilakila ni leqa tubu koso. Taroga ki na getready.govt.nz, kevaka ko rawa ni ciqoma e na nomu talevoni na i vakatakilakila ni leqa tubu koso.

Ko cei e rawa ni vakauta na i vakatakilakila ni leqa tubu koso?

E rawa wale ga vei ratou na veitabana oqo me ratou vakauta na i vakatakilakila ni leqa tubu koso:

- National Emergency Management Agency
- Civil Defence Emergency Management Groups
- NZ Police
- Fire and Emergency New Zealand
- Ministry of health, kei na
- Ministry of Primary Industries.

E sega ni tarova na Emergency Mobile Alert na kena vakayagataka na veisala tale e so ni veitaratara.

Na sala ni veitaratara na Emergency Mobile Alert, e dua tale na sala vou ni veitaratara me taqomaki kina na nomu bula, mo kila tale ga kina na veika me baleta na leqa tubu koso. E sega ni sosomitaka na veisala e tu e na kena vakatetei na i tukutuku ni leqa tubu koso, se na nomu yavala ka cakava e dua na ka ni basika na i vakatakilakila mai na veika e vakavolivoliti keda.

Raica e na (website) getready.govt.nz kevaka e rawa ni vakau yani ki na nomu talevoni na i vakatakilakila ni leqa tubu koso.

NA VEISALA NI KENA VAKATAKILAI RARABA NA I TUKUTUKU



Ti Vi



Walesi



Na veisala ni veitaratara raraba



Internet




Emergency Mobile Alert

E dodonu mo dau tu vakarau e na veigauna de mani yaco e dua na leqa tubu koso. Kua ni waraka mo taura sara e dua na kena i tukutuku ni bera ni ko qai cakava e dua na ka. E na gauna ga ko vakila kina ni rawa ni yaco e dua na ka me vakaleqai kina na nomu bula, yavala sara. Kua ni waraka me qai tukuni yani na kena i tukutuku.

Taura e dua na gauna mo vakarautaka kina e dua na i tuvatuva ni veika mo cakava ke yaco e dua na leqa tubu koso, me vaka na ka mo cakava; na vanua mo lako kina; ko cei e na rawa ni vukei iko, se ko cei ko rawa ni vukea. E rawa ni ko vakarautaka e dua na i tuvatuva mai na getready.govt.nz.

Na cava na i tuvatuva ni veiqaravi ni Emergency Mobile Alert?



1. E na vakaraitaka e dua vei ratou na tabana ni veiqaravi digitaki, na vanua e kila ni na yaco kina na leqa tubu koso, ka vakauta sara na kena i vakatakilakila.
2. E na kaburaki na i vakatakilakila ni leqa tubu koso mai na kena vanua.
3. Era na rogoca na i tukutuku ko ira era vakatalevoni veikauyaki e na vanua e yaco kina na leqa.

E dau vakayagataka na Emergency Mobile Alert na sala ni veitaratara e baleta vakatabakidua na nodratou vakau i tukutuku, ka na sega ni vakaleqai na nodratou veitaratara ni yaco e dua na leqa tubu koso, me vaka na leqa ni veitaratara e dau yaco ni osooso vakalevu na sala ni veitaratara e na talevoni veikauyaki.

E veitalia ga se sala ni veitaratara cava ko vakayagataka tiko. E na rawa ni ciqomi e na talevoni taucoko ga na i vakatakilakila ni leqa tubu koso, ke curumi yani na vanua e vagolei tiko kina na kakaburaki.

E rawa beka ni'u vakasuka mai na veitaratara kei na Emergency Mobile Alert?

Na i naki ni kena tauyavutaki na Emergency Mobile Alert, me taqomaki iko, ka na sega kina ni rawa ni ko vakasuka mai kina. E sega ni taketetaki e so ga na talevoni. E kaburaki na i tukutuku ki na i wase ni vanua ka nanumi ni rawa ni yaco kina na leqa. E sega ni dau vakayagataka na Emergency Mobile Alert na naba ni nomu talevoni veikauyaki, se kumuna na i tukutuku me baleti iko.